

मोटार अपघात अर्ज क्रमांक ८६८/२०१३ निशाणी क्र. ५ वर आदेश.

.....

(१) अर्जदारांनी सदरचा अर्ज मोटार वाहन कायदा कलम १४० प्रमाणे नाकसूर तत्वाखाली नुकसान भरपाईची रक्कम रुपये ५०,०००/- मिळणेसाठी दिला आहे.

(२) अर्जदारांचे असे म्हणणे आहे की ते मयत चेतन अरूण शिंदे याचे आई-वडील आहेत. दिनांक ०९/०६/२०१३ रोजी रात्री १०:३० वाजेच्या सुमारास मयत स्वतः चालवित असलेल्या मोटारसायकल क्र. एम.एच.-१८/ए.जी.-१४५६ देवळा कडून कळवण गावाकडे जात होता. त्यावेळी देवळा-कळवण रोडवर मटाणे गावाच्या शिवारात जाबदेणार क्र. १ याने त्याच्या ताब्यातील टेम्पो ४०७ क्र. एम.एच.-१९/जे.-२५१५ भरधाव वेगाने, रस्त्याच्या परिस्थितीकडे दुर्लक्ष करून निष्काळजीपणे चालवून सदर मोटारसायकलची मयत चालवित असलेल्या मोटारसायकलीस ठोस दिली व अपघात घडवला. अपघात हा केवळ जाबदेणार क्र. १ याच्या चूकीमुळे झाला. अपघातात चेतन अरूण शिंदे दूःखापत होवून मरण पावले. अपघातानंतर जाबदेणार क्र. १ विरूद्ध देवळा पोलीस ठाण्यात गुन्हा क्र. ९४/२०१३ दाखल झाला. सामनेवाला क्र. १ हा सदरील मोटारसायकलाचा चालक व मालक असून सामनेवाला क्र. २ विमा कंपनी आहे, म्हणून सामनेवाला क्र. १ व २ हे वैयक्तिकरित्या व संयुक्तिकरित्या मयताचे वारस/अर्जदार यांना कलम १४० प्रमाणे नाकसूर तत्वाखाली रुपये ५०,०००/- नुकसान भरपाई देणेस पात्र आहेत.

(३) सामनेवाला क्रमांक १ व २ नोटीस लागूनहि गैरहजर. सबब त्यांचे विरूद्ध अर्जाचे काम एकतर्फी चालविण्याबाबतचा आदेश नि. १ खाली पारीत करण्यात आला आहे.

(४) अर्जदार यांनी दाखल केलेले पोलिस पेपर पाहता असे दिसून येत आहे. सदरचा अपघात हा सामनेवाला क्र. १ या टेम्पो ४०७ क्र. एम एच-१९/जे-२५२५ चालकाच्या चुकीमुळे, निष्काळजीपणामुळे व हलगर्जीपणामुळे झालेला आहे. अर्जदारांनी फिर्याद, घटनास्थळाचा पंचनामा, मरनोत्तर पंचनामा, पोस्ट मार्टम रिपोर्ट आणि विमा पॉलीसी दाखल केली आहे. त्यावरून असे दिसते की मयत चेतार अरुण शिंदे यांचा मृत्यू अपघातामध्ये झालेला आहे. अर्जातील कथन विचारात घेता अर्जदारांची मयताच्या मृत्युबाबत नाकसूर तत्वाखाली रु. ५०,०००/- ची नुकसान भरपाईची मागणी रास्त आहे. म्हणून सामनेवाला क्रमांक १ व २ व्यक्तिशः व संयुक्तरित्या पुर्णपणे नुकसान भरपाई देण्यास जबाबदार आहेत. म्हणून आदेश करण्यात येतो की :

आदेश

१. जाबदेणार क्रमांक १ व २ यांनी व्यक्तिशः किंवा संयुक्तरित्या रक्कम रुपये ५०,०००/- अर्जदारांना नाकसूर तत्वाखाली नुकसान भरपाई म्हणून एक महिन्याच्या आत अदा करावी.
२. जाबदेणार यांनी अर्जदार क्रमांक १ यास रक्कम रु. २५,०००/- व अर्जदार क्र. २ हिंस रु. २५,०००/- धनादेशाद्वारे दयावी.
३. सदरची रक्कम जाबदेणार यांनी अर्जदारांना हा आदेश झाल्यापासून एक महिन्याच्या मुदतीत न दिल्यास अर्जदाराला सदर रक्कमेवर ८ टक्के प्रमाणे व्याज द्यावे.

धुळे

दिनांक : २७/०२/२०१५.

PPKarnik

(श्रीमती पी. पी. कर्णिक)

सदस्य सायंकालीन मोटार अपघात न्यायाधिकरण धुळे.